

ГОДИШНА ПРОГРАМА
ЗА ПОСТАВУВАЊЕ УРБАНА ОПРЕМА
НА
ПОДРАЧЈЕТО НА ОПШТИНА ЛИПКОВО
ЗА 2023 ГОДИНА

Декември 2022

Врз основа на Законот за градба Советот на Општина Липково на седница одржана на
на 28.12.2022 година донесе:

ОДЛУКА

за усвојување на Годишна програма за 2023 година

Член 1

Совет на Општина Липково ја усвојува годишната програма за поставување на урбана опрема
на подрачјето на општина Липково за 2023 година.

Член 2

Реализацијата на Програмата ја врши Градоначалникот на Општина Липково во
соработка со Совет на Општина Липково.

Член 3

Во состав на оваа Програма за поставување на урбана опрема на подрачјето на
Општина Липково за 2023 година спаѓа и графички дел.

Член 4

Програмата влегува во сила осмиот ден од денот на објавувањето во (Службен гласник на
Општина Липково).



Совет на Општина Липково
Претседател,

Zekirja Shaini

Предлагач: Градоначалник на Општина Липково
М-р Erkan Arifi

Подготви: Сектор за урбанизам, комунални
работи и локален економски развој

Претставник: Дип.инџ.арх. Diје Arifi
Пом.Раководителка на Сектор за урбанизам,
комунални работи и локален економски развој

ГОДИШНА ПРОГРАМА
ЗА ПОСТАВУВАЊЕ УРБАНА ОПРЕМА
НА
ПОДРАЧЈЕТО НА ОПШТИНА ЛИПКОВО
ЗА 2023 ГОДИНА

Декември 2022

Врз основа на Законот за градба Советот на Општина Липково на седница одржана на
28.12.2022 донесе:

ПРОГРАМА ЗА ПОСТАВУВАЊЕ УРБАНА ОПРЕМА

Вовед

Во согласност со Закон за локална самоуправа („Службен весник на РМ“ бр. 05/02), Закон за градење („Сл.весник на РМ“ бр. 130/09), Закон за урбанистичко планирање („Сл.весник на РСМ“ бр. 32/2020), Закон за градежно земјиште („Сл.весник на РМ“ бр. 82/08), Закон за комунални дејности („Сл.весник на РМ“ бр.45/97, 23/99, 45/02, 16/04,268/2018), Закон за комунални такси („Сл.весник на РМ“ бр.61/04), Правилникот за формата и содржината на одобрението за поставување на времен објект и урбана опрема и начинот на неговото издавање („Сл.весник на РМ“ бр.123/2008, и Упатство за начинот на изготвување на годишната програма за поставување на времени објекти и микролокациски услови и формата и содржината на одобрението за поставување на времени објекти и одобрението за поставување на урбана опрема донесено од Министерството за транспорт и врски, изработена е Програма за поставување урбана опрема на подрачјето на Општина Липково.

Со оваа Програма се уредуваат видовите на урбана опрема, локалитетите на кои се поставуваат, начинот и условите за нивно поставување, дислоцирање и отстранување.

Оваа програма важи ЗА 2023 ГОДИНА и со истата е опфатена урбаната опрема која се поставува на градежно изградено земјиште и согласно член 2 став 4, член 79, 80 и 81 од Законот за градење (Сл. весник на РМ бр. 130/09... .. 96/21) во смисла на овој закон урбаната опрема претставува опрема за продажба на билети за јавен превоз, весници, сувенири, цвеќиња, сладолед, телефонски говорници, автобуски постојки, јавни санитарни јазли, тераси со или без настрешници, платформа за јавни манифестации на копно и на водна површина, покриени и непокриени шанкови, самостојечки рекламни паноа, детски игралишта, фонтани, чешми, настрешници за продажба на зеленчук, клупи и корпи за отпадоци.

Другите видови урбана опрема ќе бидат опфатени со измена и дополна на оваа Програма.

1. Цел на Програмата

Со програмата за поставување на урбана опрема се постигнуваат следните цели:

- Евиденција на урбана опрема на територија на Општина Липково;
- Естетско обликовните подобрувања и воведување на нови стандарди во уредување на просторот;
- Уредување, оплеменување, хуманизација на просторот и заштита на животната средина;
- Вработување на невработени лица (податоци за работоспособно и младо незапослено население);
- Можност за активирање на повеќе стари занаети и различни видови на ракотворби преку изработка, изложување и продажба на накит, уметнички предмети, разни ракотворби, предмети за различна употреба, сувенири;
- Брз сервис и услуга на граѓаните од непосредната близина (продажба на билети за јавен превоз, телефонски говорници, автобуски постојки, продажба на весници, сувенири, цвеќиња, зеленчук);

Вид на урбана опрема ќе се реализира врз основа на проекти со која располага Општина Липково моментално:

1. Уредување на партерот кај паркот во Липково
2. Уредување на партерот кај објектот на општината
3. Уредување на партерот кај градинка и објектот за дневен престој во село Оризаре,

4. Уредување на партерот кај градинка во село Матејче,
5. Уредување на партерот кај ООУ „Антон Зако чајупи,, с. Отља,
6. Уредување на партерите по населени места според потребата и иницијативи на граѓаните (уредување во соработка на граѓаните и општината);
7. Уредување на партерот кај ООУ „7 Марси,, с. Опае,
8. Реконструкција и партерно уредување на ООУ „Фаик Коница,, с. Слупчане,
9. Поставување на урбана опрема покрај река во с. Отља
10. Партерно уредување кај спомен кула во с.Слупчане;
11. Поставување на Автобуски постројки по населени места;
12. Именување на улици и поставување на бројеви во населените места

2. Рекапитулација на урбана опрема според намената и површината

2.1. Планирана диспозиција на урбана опрема

Во следните табели е дадена диспозицијата на планирана урбана опрема по локалитети. Во табелите се дадени следните информации:

- нумерација на објектите
- модул;
- ознаки: Н- нова урбана опрема;
- ОН- урбана опрема што се отстранува и се заменува со нова;
- О - урбана опрема што се отстранува;
- З- урбана опрема што се задржува;
- КП каде се предвидува урбаната опрема;
- местоположба, улица и број на урбаната опрема;
- Тип на урбана опрема;
- површина во м²;
- намена.

3. Начини и услови за поставување и одржување на урбана опрема

Согласно Закон за градење (“Сл.весник на РМ” бр. 130/09), урбана опрема се поставува на јавни површини кои претставуваат градежно изградено земјиште и уредено земјиште без притоа да се наруши основната намена на просторот и безбедноста на сообраќајот. Потребата за поставување на урбана опрема ја утврдува советот на општината Липково.

Урбаната опрема се поставува по добиено одобрение за поставување на урбана опрема, кое го издава градоначалникот на општина Липково. Микролокациските услови претставуваат извод од графичкиот и текстуалниот дел на Програмата за поставување на урбана опрема во размер 1:1000.

Општина Липково на почетокот на секоја календарска година ги објавува потребите од определување на локации за поставување на урбана опрема и нивно дислоцирање или задржување и во наредниот програмски период.

Согласно Правилникот за формата и содржината на Одобрението за поставување на времен објект и урбана опрема и начинот на неговото издавање (Сл. весник на РМ бр. 123/08), Одобрението за поставување на урбана опрема се издава на образец во формат А4.

Урбаната опрема се поставува на микролокации согласно графичкиот прилог.

Точно позиционирање на урбаната опрема, го одредува овластен геодет ангажиран од страна на општина Липково.

Формата и содржината на одобрението и начинот на неговото издавање ги пропишува министерот кој раководи со органот на државната управа надлежен за вршење на работите од областа на управувањето со градежното земјиште.

Општина Липково согласно Законот за градење ("Сл.весник на РМ" бр. 130/09) води регистар на издадени одобренија за поставување и отстранување на урбаната опрема, а формата, содржината и начинот на водење на регистрот ги пропишува министерот кој раководи со органот на државната управа надлежен за вршење на работите од областа на управувањето со градежното земјиште.

Поставување урбана опрема на јавни површини, за чие одржување е надлежна Општина Липково, се врши врз основа на одобрение за поставување на урбана опрема.

Одобрението од став 1 на овој член го издава градоначалникот на општина Липково.

Доколку урбаната опрема се поставува за вршење дејност на јавна површина пред деловна проторија, одобрението за поставување може да се издаде само ако за користење на просторот претходно е издадено одобрение за вршење дејност.

Кога просторот пред деловната проторија на кој се бара да се врши дејност се наоѓа на земјиште во сопственост потребно е само одобрение за вршење на дејност пред деловна проторија.

Времетраењето на одобрението за поставување на урбана опрема може да биде:

- дневно, за време од 24 часа (манifestации, презентации, и др.),
- краткотрајно, за период до 30 дена (манifestации, презентации, изложби и др.),
- сезонско, за период од 3 до 7 месеци (трговија на мало и др.),
- годишно за период до 1 година (угостителство, трговија, градилиште и др.).

За добивање на одобрение за поставување на урбана опрема, заинтересираниот субјект поднесува барање до градоначалникот на Општина Липково.

Постапката за добивање на одобрение за вршење на дејност, ја води надлежната служба на О.Липково, согласно пропишани услови и стандарди.

Одобрението за поставување на урбана опрема, се добива врз основа на поднесено барање (формулар), кое се доставува заедно со комплетна документација и тоа:

I. За урбана опрема која се поставува за вршење на дејност и тоа: продажба на билети за јавен превоз, весници, сувенири, цвеќиња, сладолед;

1. одобрение за вршење на дејност, издадено од О.Липково,
2. геодетски Елаборат изработен врз основа на микролокациски услови од Програмата;
3. доказ за регулирано плаќање на комунална такса;
4. геодетски елаборат со нумерички податоци.

II. За урбана опрема која се поставува за вршење на дејност и тоа: тераси со или без настрешници, покриени и непокриени шанкови;

1. одобрение за вршење на дејност,
2. заверен Елаборат врз основа на кој е издадено одобрение за вршење на дејност,
3. доказ за регулирано плаќање на комунална такса,
4. извод од Програма;
5. геодетски елаборат со нумерички податоци.

III. За поставување на детски игралишта, јавни санитарни јазли, дополнителни монтаж-но-демонтажни паркинг простори, рекламни паноа, типски објекти за обезбедување кои се во функција на дипломатско-конзуларните претставништва, на објекти на органите на државната управа и на резиденцијалните објекти

1. Извод од Програма, со микролокациски услови
2. Основен ревидиран проект
3. Геодетски елаборат со нумерички податоци.

IV. Клупи, чешми, корпи за отпадоци, телефонски говорници, автобуски постојки, платформи за јавни манифестации на копно и на водна површина, и останати видови на урбана опрема која не се однесува на вршење на дејност

1. Извод од Програма од член 14, со микролокациски услови.

V. Фонтани

V1. Фонтана со споменик, канделабри, клупи, корпи за отпадоци и водени басени.

1. Извод од програма со микролокациски услови
2. Основен ревидиран проект.

Постапката по барањето ја спроведува надлежниот - одделение за комунални работи, урбаизам, градежништво, заштита на животна средина и ЛЕР.

Надлежниот инспекторат, на општина врши увид на лице место и проверка на документацијата која се доставува во прилог на барањето, од аспект на усогласеноста со одредбите на законите и прописите донесени врз основа на закон, општите и посебните стандарди, утврдени во Одлуката за утврдување на стандарди за поставување на времени објекти и урбана опрема на подрачјето на на општина Липково. Одобрението за поставување на урбана опрема може да престане да важи и пред истекот на времето за кое е дадено доколку:

- урбаната опрема е поставена спротивно на издаденото одобрение за нејзино поставување,
- престане важењето на одобрението за вршење на дејност,
- не се постапува по акти на надлежни инспекции, издадени со вршењето на инспекциски работи во рамките на нините овластувања.

Во случаите од претходно наведеното, ново одобрение нема да се издаде во наредниот период од 6 месеци.

Јавната површина на која се однесува издаденото одобрение за поставување на урбана опрема, имателот на одобренијата не може да ја издаде или пренесе на коритење во закуп или подзакуп на друго лице со договор за деловно-техничка соработка, ниту со било која друг правен акт.

Даденото одобрение за поставување на урбаната опрема не значат ослободување од обврската за исполнување на други услови пропишани со закон.

4.Извори на финансирање на програмата

Програмата за поставување на урбана опрема на подрачјето на Општина Липково се финансира од буџетот на општината за 2023 година и Други донатори.

4.1 Трошоци за поставување, одржување, дислокација и отстранување на времените објекти и урбана опрема

Трошоците за поставување, одржување, дислокација и отстранување на урбаната опрема паѓаат на товар на инвеститорот, физичко или правно лице.

5. Динамика на реализација на програмата

Динамиката на реализацијата на програмата ќе зависи од створените правни и технички услови.

Вршење надзор

Вршењето надзор над поставувањето, задржувањето, дислокацијата и отстранувањето на урбаната опрема е во согласност со Законот за градење („Сл.весник на РМ“ бр. 130/09... 96/21).

6. Преодни и завршни одредби

Реализацијата на Програмата ја врши Градоначалникот на Општина Липково во соработка со **Совет на Општина Липково**

Во состав на оваа Програма за поставување на урбана опрема на подрачјето на Општина Липково за 2023 година спаѓа и графички дел.

Оваа Програма влегува во сила со денот на донесување и истата се објавува во “Службен гласник на Општина Липково”.

Начин и вид на поставување на Урбана опрема – Истата да се постави врз основа на законските одредби за ваков вид на урбана опрема.

Изготвила, Dije Arifi